



93865 - اگر تاخیر سے بیدار ہو اور پانی ٹھنڈا ہو تو کیا تیم کر لے؟

سوال

ایک شخص کو رات احتلام ہوا اور صبح جب بیدار ہوا تو ڈیوٹی سے لیٹ ہو گیا اور موسیم بھی ٹھنڈا اور بارش والا تھا تو اس نے پاکیزہ مٹی کے ساتھ تیم کر لیا تو کیا ایسا کرنا اس کے لیے جائز تھا، یہ علم میں رہے کہ اسے ڈیوٹی سے لیٹ ہونے کے ساتھ ساتھ بیمار اور ہلاک ہونے کا خدشہ تھا؟

پسندیدہ جواب

الحمد لله.

جسے احتلام ہو اور منی خارج ہو جائے نماز کے لیے اس پر غسل جنابت کرنا واجب ہے، اس کے لیے غسل چھوڑ کر تیم کرنا جائز نہیں، لیکن اگر اسے پانی نہ ملے، یا پھر پانی کے استعمال میں اسے ضرر اور نقصان ہونے کا اندیشہ ہو تو وہ غسل چھوڑ کر تیم کر سکتا ہے؛ کیونکہ اللہ تعالیٰ کا فرمان ہے:

اے ایمان والو! جب تم نماز کے لیے کھڑے ہوؤ تو اپنے چہرے اور کھنیوں تک ہاتھ دھو لو، اور اپنے سروں کا مسح کرو، اور اپنے پاؤں ٹخنوں تک دھوؤ، اور اگر تم جنابت کی حالت میں ہو تو غسل کرو، اور اگر تم بیمار ہو یا مسافر، یا تم میں کوئی شخص قضائی حاجت کر کے آئے، یا تم نے بیوی سے ہم بستری کی ہو اور تمہیں پانی نہ ملے تو تم پاکیزہ مٹی کے ساتھ تیم کرو، اور اس سے اپنے چہرے اور ہاتھ پر مسح کرو المائدہ (6)۔

اور رسول کریم صلی اللہ علیہ وسلم کا فرمان ہے:

"مٹی مسلمان شخص کے وضوء ہے، چاہیے اسے دس برس بھی پانی نہ ملے، اور جب اسے پانی ملے تو وہ اللہ سے ڈرے اور پانی کو اپنی جلد پر ڈالے کیونکہ یہ اس کے لیے بہتر ہے"

اسے بزار نے روایت کیا ہے اور علامہ البانی رحمہ اللہ نے صحیح الجامع حدیث نمبر (3861) میں اسے صحیح قرار دیا ہے۔

تو جو شخص بھی جنابت کی حالت میں بیدار ہو اور اسے موسم ٹھنڈا ہونے کی بنا پر ضرر اور نقصان پہنچنے کا خدشہ ہو اور وہ پانی گرم کر سکتا ہو تو اس کے لیے ایسا کرنا لازم ہے، چاہیے نماز کا وقت بھی نکل جائے؛ کیونکہ سوایا ہوا شخص معذور ہے، اور اس کے حق میں نماز کا وقت وہی ہے جب وہ بیدار ہوا ہو، تو اس کے لیے نماز ادا کرنی اور نماز کے لیے طہارت و پاکیزگی کی سب شروط پوری کرنی لازم ہیں۔



اور اگر اسے پانی گرم کرنے کے لیے کچھ نہ ملے تو اس وقت اس کے لیے تیم کرنا جائز ہے۔

اور ڈبوٹی سے تاخیر ہونے کا خوف کوئی ایسا عذر شمار نہیں ہوتا جس کی بنا پر غسل ترك کر کے اس کے لیے تیم کرنا جائز ہوتا ہو۔

اور جو شخص بھی بغیر کسی جائز عذر کے تیم کرے اسے اس تیم کے ساتھ ادا کردہ نماز دوبارہ ادا کرنی ہوگی، تا کہ وہ بری الذمہ ہو سکے۔

مستقل فتویٰ کمیٹی سے درج ذیل سوال کیا گیا:

اگر بہت شدید سردی ہو اور برتن میں پانی جما ہوا ہو اور لوٹیے میں برف کی طرح اور انسان کو وضوء کرنا ہو، اور پانی اس پر اثر انداز ہو کر اسے بیمار کر دیتا ہو تو کیا کرنا چاہیے؟

کمیٹی کا جواب تھا:

"اگر تو معاملہ ایسا ہی ہو جیسا بیان ہے تو وہ تیم کر لے کیونکہ اللہ سبحانہ و تعالیٰ کا فرمان ہے:

اور اگر تم مريض ہو یا مسافر یا تم میں کوئی شخص قضائی حاجت کر کے آیا ہو، یا تم نے بیوی سے ہم بستری کی ہو اور تمہیں پانی نہ ملے تو تم پاکیزہ مٹی سے تیم کرلو، اور اس سے اپنے چہروں اور ہاتھوں پر مسح کرو۔

لیکن اگر اس کے لیے آگ پر پانی گرم کرنا ممکن ہو تو اس کے لیے ایسا کرنا واجب ہے، اور اس کے لیے غسل کرنا واجب ہوگا کیونکہ اللہ تعالیٰ کا فرمان ہے:

الله تعالیٰ کا تقویٰ اپنی استطاعت کے مطابق اختیار کرو۔ انتہی۔

والله اعلم۔